
Annotasiya. Məqalədə Azərbaycanın ərazilərinin işğaldan azad edilməsi və əldə 
edilən qələbənin təntənəsi qeyd edilmiş, Qarabağın faydalı qazıntı yataqları, mate- 
rial, enerji və su ehtiyatları haqqında məlumatlar sistemləşdirilərək təhlil edilib 
qiymətləndirilmiş, onlardan səmərəli istifadə etməklə regionda sahibkarlığın mütə- 
rəqqi menecment formalarının tətbiqi əsasında sosial-iqtisadi inkişafın iqtisadi 
fəaliyyət sahələri üzrə başlıca istiqamətləri müəyyən edilərək əməli xarakterli təklif 
və tövsiyələr irəli sürülmüşdür. 

Açar sözlər: işğaldan azad edilən ərazilər, sahibkarlıq, mütərəqqi menecment 
formaları, faydalı qazıntılar, təbii ehtiyatlar. 

Giriş / Introduction 


Hazırda Azərbaycan xalqı tarixin ən yadda qalan şərəfli günlərini yaşayır. Ali Baş 
Komandan, Ölkə Prezidenti cənab İlham Əliyevin uzaqgörən siyasəti və strateji rəhbərliyi ilə şanlı 
Azərtbaycan Ordusu otuz ilə yaxın bir dövrdə həsrət qaldığımız, mənfur qonşumuz tərəfindən işğal 
edilmiş əraziləri düşməndən azaq edərək bizə sevincli günləri bəxş etmişdir. Belə bir sevincli 
məqamda bu ərazilərin iqtisadi potensialı barədə yazmaq və ondan səmərəli istifadə edilməsi şərti 
ilə sahibkarlığın inkişafı istiqamətlərini müəyyən etmək vaxtı artıq yetişib. Əlbəttə, bu ərazilərin 
Azərbaycan xalqı üçün tarixi-mədəni əhəmiyyəti hər hansı iqtisadi dəyərlərindən xeyli dərəcədə 
üstündür. Fərəhlə qeyd etmək olar ki, işğaldan azad olan ərazilər zəngin iqtisadi potensiala malikdir 
və bu ərazilərin bütünlükdə ölkə iqtisadiyyatına inteqrasiyası əsasında yaradılacaq yeni iqtisadi 
dəyər Azərbaycan dövlətinin ərazilərin bərpası üçün çəkdiyi bütün maliyyə xərclərini dəfələrlə 
üstələyəcəkdir. Lakin Azərbaycan Respublikasında kiçik və orta sahibkarlıq səviyyəsində istehlak 
mallarının istehsalına dair, eləcə də ölkəmizdə kənd təsərrüfatı məhsullarının istehsalına və emalına 
dair Strateji Yol Xəritələrində 2025-ci ilədək və ondan sonrakı dövr üçün hədəf baxışlar və strateji 
məqsədlərin müddəaları, “Qeyri-neft sektorunda rəqabət qabiliyyətli daxili istehsalın dəstəklən- 
məsi ilə bağlı əlavə tədbirlər haqqında” Azərbaycan Respublikası Prezidentinin 19 sentyabr 2018- 

ci il tarixli Sərəncamında, “Azərbaycan Respublikası regionlarının 2019-2023-cü illərdə sosial- 
iqtisadi inkişafı Dövlət Proqramı”nda, Azərbaycanda pambıqçılığın, üzümçülüyün, baramaçılığın 
və ipəkçiliyin inkişafına dair uzunmüddətli dövrü əhatə edən Dövlət Proqramlarında, ölkəmizin 
iqtisadi fəaliyyət sahələrində sahibkarlığın inkişafına dair son illər qəbul edilmiş digər normativ- 
hüquqi aktlarda qarşıya qoyulan məqsəd və vəzifələrin icrasını rəhbər tutaraq işğaldan azad edilən 
bölgələrdə sahibkarlıq fəaliyyətini bərpa və inkişaf etdirmək üçün sistemli yanaşmaya üstünlük 
verməklə bölgədə mütərəqqi menecment formaları əsasında sahibkarlığın inkişafı məqsədilə 
kompleks xarakterli hüquqi, təşkilati-iqtisadi, texniki-texnolofi, sosial, ekolofi və sair təyinatlı 
təklif və tövsiyələrin işlənilməsinə zəruri ehtiyac duyulur. 


Əsas hissə / Main Part 


Ədəbiyyatların təhlili 

Qarabağın işğaldan azad edilən ərazilərinin bərpası məqsədilə hələ 2010-cu ildə Qafqaz 
Strateji Tədqiqatlar İnstitutun dəstəyi ilə ölkəmizin tanınmış iqtisadçı alimləri Nazim Müzəffərli 
və Eldar İsmayılov tərəfindən hazlrlanlb çap edilən “Azərbaycanın post-konflikt ərazilərinin 
bərpası (konseptual əsaslar)” adlı fundamental monoqrafiya işğaldan azad edilən ərazilərin bərpası 
üçün normativ-hüquqi bazanı və müvafiq dövlət proqramlarının işlənilməsi üçün təkmil tədqiqatın 
nəticələri kimi çıxış edə bilər. Azərbaycan, rus və ingilis dilində nəşr edilən və zəruri ünvanlara 
göndərilən həmin monoqrafiyaya ön söz yazan ABŞ-dakı C. Hopkins adına universitetinin nəzdin- 
dəki Mərkəzi Asiya və Qafqaz İnstitutunun direktoru, professor Frederik Starr əsərdə öz həllini 
tapan məsələlərə yüksək qiymət vermiş, onun ölkəmizin işğaldan azad ediləcək əraziləri üçün 
mühüm konseptual əsaslara söykəndiyini qeyd etmişdir. 

АМЕА Rəyasət Heyətinin müvafiq qərarı ilə onun tabeliyində olan İqtisadiyyat İnstitutunun 
nəzdində Post-konflikt Ərazilərin Bərpası Elmi Mərkəzi yaradılmış və onun əməkdaşları son 
dövrlərdə KİV-in səhifələrində Qarabağ ərazisinin bərpası və orada iqtisadiyyatın inkişafına dair 
öz mülahizələrini, təklif və tövsiyələrini vermişlər. Bu istiqamətdə məqalələr və şərhlər davam edir. 
Onların əhəmiyyətini azaltmadan onu da qeyd etmək vacibdir ki, yuxarıda adları sadalanan 
normativ-hüquqi sənədlərdə (SYX, 2016а; SYX, 20165; BİDP, 2017; RİDP, 2019, QNS, 2018) 
işğaldan azad edilən rayonlar üçün birbaşa icra ediləcək tədbirlər nəzərdə tutulmamışdır. 

Bu halda Füzuli, Ağdam, Ağcabədi və Tərtər rayonlarını qismən istisna etmək olar. Lakin 
2020-ci ilin oktyabr-noyabr aylarında ölkə Prezidentinin imzaladığı Fərman və Sərəncamlar 
(MXİT, 2020, AYLT, 2020), eləcə də Dağlıq Qarabağ münaqişəsi zonasında atəşin və bütün hərbi 
əməliyyatların tam dayandırılmasına dair üçtərəfli Bəyanat (AERB, 2020) qəbul edilməsi Post- 
konflikt ərazilərin bərpası istiqamətində mühüm əhəmiyyət kəsb edən hüquqi akt hesab 
edillməlidir. 


Metodologiya 

Tədqiqat prosesində sistemli və konseptual yanaşma, analitik ümumiləşdirmə metodlarından istifadə 
olunmuşdur. Tədqiqatın informasiya, bazasını Azərbaycan Respublikası Dövlət Statistika Komitəsinin, 
Azərbaycan Respublikası Ekologiya və Təbii Sərvətləər Nazirliyinin, eləcə də Internet şəbəkəsinin 
məlumatları təşkil edir. 


Nəticələr və müzakirə 

İşğaldan azad edilən ərazilərdə faydalı qazıntı yataqları material, su və епегй ehtiyatları 

Azərbaycan Respublikası Ekologiya və Təbii Sərvətlər Nazirliyinin açıqlamalarına görə işğaldan 
azad edilən ərazilərdə 167 müxtəlif təyinatlı faydalı-qazıntı yataqları mövcuddur. Onlardan: 5-i qızıl, 6-sı 
civə, 3-ü mis, qurğuşun və sink, 5-i sement və soda üçün xammal, 42-si üzlük, mişar və müxtəlif növ tikinti 
daşları, 19-zu gips və gil, 14-й əlvan və bəzək daşları, 14-ü qum-çınqıl və tikinti qumu, 21-i pemza və vulkan 
külü yataqlarıdır. İlkin hesablamalara görə həmin yataqlarda ehtiyatları təsdiq edilmiş 132,6 ton qızıl: 37,3 

min ton qurğuşun, 129,8 milyon kubmetr soda istehsalı üçün əhəngdaşı, 147,1 milyon ton - sement 
xammalı, 2,1 milyon kubmetr pemza və s. mövcuddur ki, onlar da ölkə iqtisadiyyatının inkişafında mühüm 
rol oynayan xammallardır. 

İşğaldan azad edilmiş ərazilər sənaye və tikinti əhəmiyyətli müxtəlif növ materiallarla zəngindir. 
Məsələn, təkcə Ağdərədə 46,6 milyon kubmetr mişardaşı, 200 min ton gəc, Şuşada 12 milyon ton tikinti daşı 
və 397 min kubmetr gil, Xocavənddə 3 mlyn. kubmetrdən çox üzlük və tikinti daşı, Laçında — ümumi həcmi 
11,7 milyon kubmetr mişar, üzlük və tikinti daşları, 15,8 milyon kubmetr qum-çınqıl: 1 milyon tona yaxın gil: 
Zəngilanda 40,5 milyon kubmetr üzlük və tikinti daşı, 17,4 milyon kubmetr qum-çınqıl, 4 milyon 
kubmetrdən çox gil və qum; Cəbrayılda — 296 min kubmetr mişar daşı, 762 kubmetr qum: 6,6 milyon ton 
sement xammalı, 5,3 milyon ton tikinti daşı, 6 milyon ton — gil və gəc, 7 yataqda — gips, antihidrid, 3- yataqda 
— pemza və vulkan külü, Füzulidə - 65,5 milyon kubmetr mişardaşı, 13 milyon kubmetr qum-çınqıl: 11,2 
milyon kubmetr — 21; Ağdamda — 70 milyon tona yaxın mişar və üzlük daşı, 210,4 milyon ton sement 
xammalı, 36,8 milyon kubmetr qum-çınqıl, 1,6 milyon kubmetr gil ehtiyatları vardır (ТЕР, 2020). 

İşğaldan azad edilən ərazilər zəngin su ehtiyatlarına malikdir ki, bu da ölkəmizin sənayesi və kənd 
təsərrüfatı üçün müstəsna əhəmiyyət kəsb edir. Həmin heyrətamiz ərazi yeraltı şirin sularla da zəngindir. 
Bölgədə böyük müalicə əhəmiyyəti olan 120-dək müxtəlif tərkibli mineral su yataqları vardır. Kəlbəcərdə 
yerləşən 7 mineral su yataqlarının gündəlik həcmi 3,1 min kubmetrdir, Laçının Minkənd ərazisində mineral 
su ehtiyatının həcmi 4,3min kubmetr/gün təşkil edir, Şuşada isə gündəlik mineral su ehtiyatının həcmi 342 
kubmetrdir. Bütünlükdə Azərbaycanın mineral sularının ümumi geoloji ehtiyatlarının təxminən 40%-zi 
işğaldan azad edilən rayonların payına düşür (ƏSE, 2020). 

Qarabağ ərazisi böyük həcmdə alternativ və bərpa olunan enerji potensialına malikdir. Onların təsnifatı 
1 saylı şəkildə əks etdirilmişdir. 

Şəkil 1. Qarabağın alternativ və bərpa olunan enerji potensialı 
Mənbə: OSE (2020) əsasında müəllif tərəfindən tərtib edilmişdir. 

Bizim fikrimizcə, həmin enerji potensiallarından səmərəli istifadə tədqiq edilən regionda 
iqtisadiyyatın bütün sahələrinin, eləcə də əhalinin епегјіуә olan gündəlik tələbatının ödənilməsində 
vacib təminatçı rolunda çıxış edəcəkdir. Tarixən coğrafi mövqeyi və təbii xüsusiyyətləri ilə 
Qarabağın dağlıq hissəsi düzən (aran) hissəsi ilə sıx iqtisadi əlaqədə inkişaf etmişdir və növbəti 
illərdə də inkişaf edəcəkdir. 

Bütün bu faktlar onu göstərir ki, həmin ərazilərdə sahibkarlığın müxtəlif mülkiyyət 
formalarında geniş şəbəkəsinin yaradılması üçün kifayət qədər xammal və enerji resurslari 
mövcuddur. İndiki və gələcək nəslin qarşısında duran başlıca vəzifə həmin resurslardan qənaətlə 
istifadə etməklə Qarabağın dayanıqlı sosial-iqtisadi inkişafını təmin etməkdir. Onu da etiraf etmək 
lazımdır ki, erməni vandalları tərəfindən darmadağın edilən əraziləri, daşınmaz əmlakı, maddi və 
mənəvi sərvətləri qısa müddətdə bərpa etmək o qədər də asan olmayacaqdır. Amma onu da 
əminliklə söyləmək olar ki, xalqımız üçün 200 illik həsrətə son qoyan, öz cəsarəti, uzaqgörən 
siyasəti, diplomatik bacarığı və qətiyyəti ilə bütün xarici təsirlərə sinə gələn, son otuz ildə bağrı 
dağlanan doğma Qarabağımızın işğaldan azad edilməsi prosesinə uğurla rəhbərlik edən ən yüksək 
hərbi rütbəyə və Milli qəhrəman adına layiq olan Ölkə Prezidenti cənab İlham Əliyevin bilavasitə 
dəstəyi ilə həmin çətin və olduqca mürəkkəb sosial-iqtisadi problemlər də qısa müddət ərzində öz 
müsbət həllini tapacaqdır. Bir neçə il əvvəl Cəbrayıl rayonunun işğaldan azad edilən Cocuq 
Mərcanlı kəndində qısa müddət ərzində çoxsaylı müasir evlərin tikilməsi, ərazilərin abadlaş- 
dırılması, zəruri sosal infrastrukturun yaradılması deyilənlərin bariz nümunəsi olmaqla Qarabağa 
böyük qayıdışın başlanğıcını qoymuşdur. 

İşğaldan azad edilən ərazilərdə yaradılacaq əlverişli biznes mühiti, daxili və xarici 
investisiyaların, beynəlxalq təşkilatların ianələrinin cəlb edilməsi nəticəsində mikro, kiçik və orta 
sahibkarlığın formalaşmasına imkan yaratmaqla qeyri-neft sektorunun dinamik inkişafına əsaslı 
təkan vermiş olacaqdır. Əminliklə qeyd etmək olar ki, Qarabağ ərazisində qeyri-neft sektorunun 
potensial imkanları genişlənəcək, yeni istehsal sahələri yaradılacaq və nəticədə, idxalı əvəz edən 
məhsulların yerli istehsalı hesabına həcmi və çeşidi artmaqla yanaşı ixrac yönümlü məhsulların 
istehsalı da artacaqdır. Bu əminliyin maddi bazasını işğaldan azad edilən ərazilərin təbii ehtiyatları, 
sosial-iqtisadi bazasını isə - öz doğma yurdlarına qayıdan zəhmətkeş və məğrur insanlar təşkil 
edəcəkdir. 

Ölkə Prezidentinin 29 oktyabr 2020-ci il tarixli “Azərbaycan Respublikasının işğaldan azad 
olunmuş ərazilərdə müvəqqəti xüsusi idarəetmənin təşkili haqqında” imzaladığı Fərmanda — 
işğaldan azad edilən rayonlarda müvəqqəti komendantlıqların yaradılması və onların nəzdində 
fəaliyyəti zəruri hesab edilən dövlət orqanlarının (qurumlarının) nümayəndələrinin təmsil edilməsi, 
vaxt itirmədən ərazilərin qorunması və bərpası, mühüm əhəmiyyətli obyektlərin, o cümlədən 
nəqliyyat və telekommunikasiya srtukturunun enerji və su təchizatı sistemlərinin, su anbarlarının, 
insanlar və ətraf mühit üçün yüksək təhlükə mənbəyi olan xüsusi obyektlərin mühafizəsi, ictimai 
təhlükəsizliyin qorunması, ərazilərdə aşkar edilən hərbi texnikanın, silahın, döyüş sursatının, 
zəhərləyici və partlayıcı maddələrin toplanması, inventarlaşdırılması, saxlanılması və mühafizəsi, 
aşkar edilmiş sənədlərin uçotunun aparılması və sonrakı təhlil üçün mühafizəsi kimi vacib 
məsələlər öz əksini tapmışdır. Həmin Fərmanda müvəqqəti komendantlıqlar aidiyyəti dövlət 
orqanları ilə birlikdə qeyd edilən istiqamətlər üzrə təxirəsalınmaz tədbirlərin yerinə yetirilməsinin 
vacibliyi qeyd edilmişdir (MXİT, 2020). 

Elə bu məqsədlə Ölkə Prezidenti 06 noyabr 2020-ci il tarixdə cari ilin sentyabr ayının 27- 
dən başlayaraq Ermənistan Respublikası silahlı qüvvələrinin Azərbaycan Respublikasının 
ərazisinə təcavüzü nəticəsində mülki əhaliyə, dövlət əmlakına, o cümlədən infrastruktur obyektlə- 
rinə, habelə sahibkarlıq fəaliyyəti subyektlərinə dəymiş ziyanın qiymətləndirilməsi və aradan 
qaldırılmasını təmin etmək məqsədilə xüsusi Dövlət Komissiyası yaradılmış və onlara tapşırıl- 
mışdır ki, dəymiş ziyanı qiymətləndirərək onların aradan qaldırılması, zərər vurulmuş obyektlərin 
tam bərpası və təmir-tikinti işlərinin həyata keçirilməsi üçün tələb olunan maliyyə vəsaitləri barədə 
təkliflərini Ölkə Prezidentinə təqdim etsin və xərclərə dair vahid məlumat bazasının yaradılması 
təmin olunsun. 

Həmin Fərman və Sərəncamlardan irəli gələn vəzifələrin icrası kontekstində işğaldan azad 
edilən ərazilərdə aparılacaq geniş miqyaslı bərpa və tikinti-quraşdırma işləri, sosial-iqtisadi 
tədbirlər aşağıdakı üç istiqamətdə həyata keçirilməlidir: 

ҹә qismən bərpa ediləcək rayonlar (Ağdam, Füzuli, Tərtər, Bərdə, Ağcabədi, Gəncə), 
sv nisbətən az bərpa ediləcək rayonlar (Xankəndi şəhəri, Xocalı, Şuşa, Xocavənd), 
+ tam bərpa ediləcək rayonlar (Cəbrayıl, Kəlbəcər, Laçın, Qubadlı və Zəngilan). 

Hər bir həyata keçiriləcək tədbirin hüquqi bazasının zəruriliyini nəzərə alsaq, onda “İşğaldan 
azad edilən ərazilər haqqında” Azərbaycan Respublikasının Qanunun, eləcə də onun tam bərpası 
və innovativ sosial-iqtisadi inkişafı üçün “Məqsədli Dövlət Proqramının” eləcə də “Stratefi Yol 
Xəritəsinin” təxirə salınmadan işlənilməsi və qəbul edilməsi vacibdir. 

Digər təxirəsalınmaz tədbirlərdən biri azad edilən ərazilərə mərhələlərlə qaytarılacaq əhalinin 
sayı və demoqrafik tərkibinin müəyyən edilməsidir. Rəsmi statistik məlumata görə, Qarabağın 
işğala məruz qalan 12 rayon və şəhərinin əhalisi 2020-ci ilin əvvəlində 938 min nəfər təşkil edir. 
Onların 200 min nəfəri artıq Ağdam, Füzüli və Tərtər rayonlarının ərazisində yaşayırlar. Deməli, 
Vətən müharibəsi başa çatdıqdan sonra təxminən 738 min nəfər əhali işğaldan azad edilən ərazilərə 
qayıtmalıdır. Son zamanlar bir sıra Stratefi Araşdırma Mərkəzlərinin mütəxəssisləri tərəfindən 
məcburi köçkünlər arasında apardıqları sorğunun nəticələri göstərir ki, onların 80%-4эп çoxu 
doğma torpaqlarına qayıtmaq arzusundadır. Bu o deməkdir ki, ərazilərə qaytarılması mümkün olan 
əhalinin sayı təxminən 590 min nəfər təşkil edə bilər. Lakin bir çox obyektiv və subyektiv 
səbəblərdən ərazilərə köçürüləcək əhalinin sayı 450-520 min nəfər arasında dəyişəcəkdir. Bu 
prosesin mərhələlərlə icrası qaçılmazdır, ən azı ona görə ki, işğaldan azad edilən rayonlarda bütün 
yaşayış məntəqələri və infrastruktur məhv edilmişdir. Onların bərpasına isə - zaman lazımdır. 

Əhalinin təhlükəsizliyini təmin etmək üçün ilk növbədə sərhəd təhlükəsizliyi sistemi 
yaradılmalı, ərazilər minalardan, düşmənin yararsız hala salınan hərbi texnikaları və silah-sursat 
qalıqlarından tam təmizlənməli, zədələnən torpaqlar istifadə üçün yararlı vəziyyətə gətirilməlidir. 

İşğaldan azad edilən ərazilərdən tikinti-quraşdırma və abadlaşdırma işlərini fasiləsiz həyata 
keçirmək üçün yerli daş karxanaları, qum çınqılı, əhəng, sement və s. istehsal edən müəssisələrin 
işini bərpa etmək məqsədilə rayonları təmsil edən mövcud 35 yaxın tikinti təşkilatları ərazilərə 
köçürülməli, onların işçiləri üçün konteyner tipli vaqonlar və modul evlər quraşdırılmalı, dövlət, 
özəl və xarici şirkətlər cəlb edilməklə ərazidə beynəlxalq, respublika və yerli əhəmiyyətli 
avtomobil, eləcə də Horadiz-Naxçıvan və Bərdə-Xankəndi dəmir yollarının bərpasına start 
verilməlidir. Fərəhlə qeyd edilməlidir ki, bu istiqamətdə ilk layihə hesab edilən genişzolaqlı 
beynəlxalq standartlara cavab verən, uzunluğu 101,5 km olan Əhmədbəyli-Füzuli-Şuşa avtomobil 
yolunun tikintisinə başlanılmış və bu məqsədlə ölkə Prezidentinin ehtiyat fondundan ilkin olaraq 
50,0, Ağdam-Bərdə dəmiryolu xəttinin layihələndirilməsi və tikintisi üçün 5,0 mlyn. manat vəsait 
ayrılmışdır (MXİT, 2020). 

Həmin şirkətlərin vasitəsi ilə rayonlarda ilk növbədə mobil rabitə sistemi, onun ardınca isə 
poçt-rabitə şəbəkələri bərpa edilməli, eyni zamanda asfalt-beton mobil zavodların tikintisi, ərazi- 
lərin elektrik eneriisi ilə təminatı, su və qaz təchizatının bərpası işləri həyata keçirilməlidir. 

Həmin və yeni yaradılacaq tikinti təyinatlı sahibkarlıq subyektləri, fərdi qaydada yaradılacaq 
mikro və kiçik müəssisələr regionda mövcud olan və dağıntıya məruz qalan 900-dən çox yaşayış 
məntəqəsinin, o cümlədən 14 şəhər və 46 qəsəbənin yenidən bərpası işində fəal iştirakı şübhə 
doğurmur. Onların payına 400 yaxın xəstəxana və poliklinikanın, 750-dən çox məktəb, uşaq 
bağçalarının, 340 yaxın kütləvi kitabxanaların və digər sosial obyektlərin bərpası da düşür. Heç 
şübhə etmirik ki, işğaldan azad olan şəhər və kəndlərdə mikro, kiçik və orta sahibkarlar tərəfindən 
müasir mağazalar, məişət və iaşə xidmətləri, bazar və digər sosial infrastruktur obyektləri tikilib 
istifadəyə veriləcəkdir. Güman edirik ki, həmin sahibkarlıq subyektlərinin təşkili prosesində 
güzəştli (vergidən bir neçə il azadetmə) vergi və kredit (aşağı faizli) sistemləri şamil ediləcəkdir 
(AİƏB, 2020; AR, 2019; AR, 2019). 

Bizim fikrimizcə, işğaldan azad edilən münbit torpaq ərazilərindən təyinatı üzrə səmərəli 
istifadə etmək üçün qəsəbə və kənd evlərinin bərpası və yaxud yenidən salınması prosesində tərtib 

ediləcək baş plana uyğun müasir şəhərsalma prinsiplərinə üstünlük verilməsi vacibdir. Bu zaman 
rayonlarda məskunlaşan əhaliyə ərazinin relyefi nəzərə alınmaqla əvvəllər itirdikləri əmlakın öz 
gücü ilə bərpasının hər kvadrat metri üçün, müasir istilik sistemi təchiz edilməklə 600-1000 manat 
məbləğində müavinətlərin dövlət tərəfindən ayrılması, eləcə də ərazilərdə torpaqlar minalardan 
təmizləndikdən, dağıntılar aradan qaldırıldıqdan sonra onun əhali arasında bölüşdürülməsi 
məsələsinə də aydınlıq gətirilməlidir. 

Bizim fikrimizcə, Qarabağın iri şəhər və qəsəbələrində çoxmərtəbəli binaların tikintisinə və 
bu zaman geniş və abad küçələrin salınmasına da üstünlük verilə bilər. 

Doğma torpaqlara qayıdan gənc ailələr, mütəxəssislər, müəllimlər üçün onların arzusuna 
uyğun modul tipli evlərin ayrılması, kiçik dağ kəndlərində isə modul tipli məktəblərin 
quraşdırılması bir çox sosial problemin həllinə köməklik göstərə bilər. 

Qələbədən sonra “qaçqın” və “məcburi köçkün” sözləri tarixin arxivinə göndərilməli, qeyd 
edilən həcmdə tikinti-quraşdırma və abadlıq işlərinin sürətlə və keyfiyyətlə aparılması və həmin 
məqsədlərə ayrılacaq pul vəsaitlərindən düzgün istifadə edilməsi üçün həmin işlərə Fövqəladə 
Hallar Nazirliyinin cəlb edilməsi və yaxud Müdafiə Nazirliyinin tabeliyində hərbi xidmətə 
çağırılan (könüllü qulluq etmək istəyən müvafiq tikinti peşələrinə malik) əsgərləri cəlb etməklə 
xüsusi Mühəndis-texniki təyinatlı yaradılacaq hərbi quruma həvalə edilməsi qarşıya qoyulan 
məqsədlərin qısa müddətdə intizama tabe olan vahid komandanlıq altında başa çatmasına imkan 
vermiş olacaqdır. 

Hesab edirik ki, yuxarıda adları çəkilən Strateji Yol Xəritələrində və Dövlət Proqramlarında 
nəzərdə tutulan Strateji hədəflər və istiqamətlərin icrası kontekstində işğaldan azad edilən 
rayonlarda müasir texnika və texnologiya ilə təchiz edilən, İKT-dən, yerli xammal, enerji və digər 
resurslardan səmərəli istifadə etməyə imkanı olan aşağıdakı fəaliyyət sahələri üzrə fərdi, mikro, 
kiçik və orta ölçülü sahibkarlıq subyektlərinin yaradılması regionun dinamik sosial-iqtisadi 
inkişafına, fəal məşğulluğun, eləcə də özünəməşğulluğun yüksək səviyyədə təmin edilməsinə 
imkan yaratmış olacaqdır: 

- Rayonlarda onların spesifik xüsusiyyətlərinə uyğun üzümçülüyün, pambıqçılığın, 
baramaçılığın, quşçuluğun, iri və xırda buynuzlu heyvandarlığın, arıçılığın, bostançılığın, taxılçılı- 
ğın (qarğıdalı, soya, noxud, lobya və s. daxil olmaqla), çuğundur istehsalının bazasında aqro- 
parkların və müştərək müəssisələrin (kənd təsərrüfatı məhsullarının, iri və xırda buynuzlu heyvan 
dərilərinin toplanması və emalı, dərman bitkilərinin tədarükü və emalı, yem tədarükü, süd və süd 
məhsulları istehsalı, quru meyvə, meyvə şirələri və kompot hazırlayan müəssisə və s.) geniş 
şəbəkəsinin təşkili. Beynəlxalq təcrübəyə əsaslanaraq Qarabağın mövcud olan 329 inzibati ərazi 
dairəsində kəndlərin sayı üç və daha çox olan, məşğul əhalinin sayı isə - 200-1000 nəfər təşkil 
edən yaşayış məntəqələrində, 161 ixtisaslaşan və yaxud qarışıq tipli aqro-parkların yaradılması 
mümkündür. 

- Qarabağda çoxsaylı faydalı qazıntı yataqlarının mövcudluğu Kəlbəcər və Zəngilan 
rayonlarında müştərək dağ-mədən, əlvan metal, əhəng və gips istehsal edən müəssisələrin yaradıl- 
masına imkan verə bilər, 

- Regionda 46 qəsəbənin mövcudluğu, eləcə də şəhərlərin real sənaye potensialı orada 28 
sənaye və xidmət məhəllələrinin yaradılması imkanlarını gerçəkləşdirə bilər, 

- Xankəndi şəhərində AMEA-nın Regional Elmi Mərkəzini yaratmaqla mövcud olan sənaye 
müəssisələrinin elm və təhsil ocaqlarının iştirakı ilə müasir texnoparkın yaradılması şəhərin iqtisadi 
potensiallarından səmərəli istifadə olunmasına imkan verə bilər, 

- Ağdam, Cəbrayıl və Qubadlı rayonlarında “Azərxalça” ASC-nin filiallarının yaradılması, 
həmin və digər əlverişli şəraiti olan rayonlarda baramaçılığın inkişafı mikro və kiçik sahibkarlığın 
dinamik inkişafına təkan verə bilər, 

- Kəlbəcər, Laçın və Şuşada böyük həcmdə mineral su ehtiyatının olduğunu nəzərə alaraq orada 
suların geniş çeşidinin qablaşdırılması və istehlakı üzrə müvafiq sahibkarlıq subyektinin yaradılması da 
yüksək iqtisadi səmərə verə bilər, 


16 İqtisadi Artım və İctimai Rifah, 2021, №1 


İqtisadiyyat İnstitutu 


- Füzuli və Cəbrayıl rayonlarının ərazisində sərhəd azad ticarət zonalarının yaradılması 
regionun ixrac imkanlarını genişləndirmiş olacaqdır, 

- Şuşa, Füzuli, Cəbrayıl, Qubadlı, Zəngilan rayonlarında tarixi abidələrin mövcudluğu: 
orada turizmin inkişafına təminat yaratmış olacaqdır, 

- Qarabağın hər bir inzibati rayonu çərçivəsində tərtib ediləcək özünəməşğulluq proqramı 
üzrə kənd təsərrüfatının müxtəlif sahələrində fərdi və mikro-sahibkarlıq fəaliyyətinin təşkili, 

- Fərdi, mikro və kiçik statuslu sahibkarlar tərəfindən dünyada məşhur olan Qarabağ 
atlarının sayının çoxaldılması, 

- İri və xırdabuynuzlu heyvan dərilərinin aşınması və onlardan geyim əşyalarının və digər 
xalq istehlakı mallarının istehsalı yerli əhalinin maddi rifah halının yaxşılaşmasına imkan verə 
bilər, 

- Rayonların dağlıq kənd və qəsəbələrində fərdi, mikro və kiçik sahibkarlıq fəaliyyəti 
göstərilən obyektlərində, eləcə də fərdi yaşayış evlərində Qardaş Türkiyənin mövcud və uğurlu iş 
təcrübəsindən istifadə etməklə alternativ və bərpa olunan enerji növlərindən istifadəyə üstünlük 
verilməsi, 

- Ekolofi terrora məruz qalmış meşələrin bərpası və ekolofi tarazlığı təmin etmək üçün 
bölgələrdə təbii şəraitə uyğun meyvə ağaclarının əkilməsi və meşə zolaqlarının salınması. 

Bizim fikrimizcə Qarabağda əhalinin tam məskunlaşması başa çatdıqdan sonra: 

+ Özəyi Konservatoriyanın filialı olmaqla Şuşa şəhərində bütün təyinatlı musiqi məktəbləri, 
yeni tikiləcək Muğam Evi, Musiqi alətləri istehsalı ilə məşğul olan sahibkarlıq subyektləri, xalq 
çalğı alətləri orkestri və ansamblları və s. olmaqla Musiqi Klasterinin yaradılması, 

sv Rayonlarda bütün musiqi məktəblərinin fəaliyyətinin bərpa edilməsi, 

sə Əlverişli mövqelərdə olan şəhərlərdə “ASAN” xidmət və “DOST” mərkəzlərinin 
yaradılması, 

sə Rayonların sosial-iqtisadi inkişafının tələblərinə uyğun ixtisaslı kadrların hazırlanması 
üçün əlverişli nəqliyyat kommunikasiya şəbəkəsi olan mərkəzi şəhərlərin birində Qarabağ Dövlət 
Universitetinin, eləcə də ölkənin digər dövlət və özəl məktəblərinin filiallarının, orta ixtisas və 
peşə təhsilli ocaqlarının yaradılması imkanları da gerçəkləşəcəkdir. 

İşğaldan azad edilən ərazilərdə sahibkarlıq fəaliyyətinin təminatı qismində - dövlət 
büdcəsindən və Dövlət Neft Fondundan birbaşa ayrılan vəsaitlər xarici investisiyalar, beynəlxalq 
təşkiatların birdəfəlik təmənnasız ianələri, aşağı faizli bank kreditləri, sığorta təşkilatların vəsaiti, 
əhalinin öz pul vəsaitləri və qanunvericilik və qadağan edilməyən digər mənbələr çıxış edə bilər. 


Nəticə / Conclusion 


Hesab edirik ki, işğaldan azad edilən ərazilərdə qeyd olunan yeni və müasir sahibkarlıq 
subyektlərinin yaradılması orada aşağıdakı bir sıra təşkilati-texniki və sosial-iqtisadi üstünlüklərə 
nail olmağa imkan verəcəkdir: 

e ortaq problemlər və ümumi maraqların rəqabətə davamlılıq qabiliyyətini artırır, 

• bələdiyyələrin istehsal və xidmət sferalarında rolu genişlənir, 

ә könüllülük əsasında əmlakdan müştərək istifadə edilir, 

e müasir texnika, texnologiya və İKT-nin tətbiqi üçün münbit şərait yaranır, 

® istehsal, nəqliyyat və enerji xərcləri minimuma endirilir, 

® məqsədli innovasiya layihələri birgə həyata keçirilir, 

e tədarük, istehsal və emal prosesində qənaətçilik prinsipinə üstünlük verilir, 

e maliyyə imkanları genişlənir və ixrac potensialı artır, 

® innovasiya menecmentinin mütərəqqi metodları geniş tətbiq edilir, 

ә aqrotexniki, saniitar və fitosanitar xidmətlərin vahid məkanda və ərazidə kombinasiyası 
təmin edilir, 

e istehsalın, emalın və satışın son nəticəsinə uyğun əməyin stimullaşdırılması təmin olunur, 

e regionun ərazisində xarici və müştərək müəssisələrin, eləcə də “inzibati-regional biznes 
assosiasiyasının” və “maliyyə-sənaye assosiasiyasının”, “ərazi istehsal klasterlərinin”, biznes inku- 
batorların yaradılması, qadın sahibkarlığının inkişafı və sairə regional stratefi inkişafa təkan ver- 
məklə yanaşı qeyri-kommersiya əməkdaşlığı və infrastrukturların bir-birinə inamı prinsipinə 
əsaslanaraq çoxçeşidli brend məhsulları istehsal etmək, izafi xərcləri azaltmaq, istehsal və satış 
funksiyalarını sistemləşdirmək, pilot və stratefi xarakterli birgə startap layihələri həyata keçirmək 
imkanı yaranacaqdır. 

Основные направления развития предпринимательства Ha 
основе прогрессивных форм менеджмента на освобожденных от 
оккупации территорий Азербайджана 

Резюме. В статье указываются факты освобождения от оккупации территорий Азербай- 
джана и одержания победы, систематизируется наличие полезных ископаемых, сырьевых, 
энергетических и водных ресурсов на территории Карабаха; определяются основные 
направления развития предпринимательства на основе прогрессивных форм менеджмента 


18 İqtisadi Artım və İctimai Rifah, 2021, Nel 


İqtisadiyyat İnstitutu 


по сферам экономической деятельности и предлагаются практические рекомендации по 
социально-экономическому развитию региона. 

Ключевые слова: освобожденные от оккупации территории, предпринимательство, прог- 
рессивные формы менеджмента, полезные ископаемые, природные запасы. 

